

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hṛdi ||*

|| śrīgaruḍapañcāśat ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīgaruḍapañcāśat ॥

śrīmān veṅkaṭanāthāryaḥ kavitar̥kikakesarī |
vedāntācāryavaryo me sannidhattāṃ sadā hr̥di ॥

paravyūha varṇakaḥ

aṅgeṣvānanda mukhya śrutiśikhara milad
daṅṭakaṃ gaṅṭapūrvam
prāgevābhyasya ṣaṭsu pratidiśamanagham
nyasta śuddhāstra bandhāḥ |
pakṣi vyatyasta pakṣi dvitaya mukha puṭa
prasphuṭodāra tāram
mantram gārutmataṃ taṃ hutavaha dayitā
śekharam śīlayāmaḥ ॥ 1 ॥

vedaḥ svārthādhirūṭho bahirabahirabhi-
vyaktimabhyeti yasyām
siddhiḥ sāṅkarṣaṇī sā pariṇamati yayā
sāpavarga trivargā |
prāṇasya prāṇamanyam praṇihita manaso
yatra nirtdhārayanti
prācī sā brahmavidyā paricitagahanā
pātu gārutmatī naḥ ॥ 2 ॥

netraṃ gāyatramūce trivruditi ca śiro
nāmadheyaṃ yajūmṣic
chandāmsyaṅgāni dhiṣṇyātmabhirajani śaphaiḥ
vighraho vāmadevyam |
yasya stomātmano'sau bruhaditaragarut
tādruśāmnātapucchaḥ
svācchandyaṃ naḥ prasūtāṃ śrutiśata śikharā-
bhiṣṭutātmā garutmān ॥ 3 ॥

yo yaṃ dhatte svaniṣṭhaṃ vahanamapi varaḥ
sparśito yena yasmāi
yasmād yasyāhavaśrīrvidadhati bhajanam
yatra yatreti santaḥ |

prāyo devaḥ sa itthaṃ harigaruṭa bhidā
kalpitāroha vāha
svābhāvyaḥ svātmabhavyaḥ pradiśatu śakunir
brahma sabrahmatāṃ naḥ || 4 ||

eko viṣṇordvitīyastricatura viditam
pañcavarṇī rahasyam
ṣāṭṅguṇya smera sapta svara gatiraṇimād-
yaṣṭa sampannavātmā |
devo darvīkarārirdaśa śata nayanārāti
sāhasra lakṣe
vikrīṭatpakṣa koṭirvighaṭayatu bhayam
vīta saṅkhyodayo naḥ || 5 ||

satyādyaiḥ sātvatādi prathita mahimabhiḥ
pañcabhirvyūhabhedaiḥ
pañcābhikhyo nirundhan bhavagarala bhavam
prāṇināṃ pañca bhāvam |
prāṇāpānādi bhedāt pratitanu maruto
daivataṃ pañca vrutteḥ
pañcātmā pañcadhā'sau puruṣa upaṇiṣad
ghoṣitastoṣayennaḥ || 6 ||

śliṣyadbhogīndra bhoge śruti nikara nidhau
mūrtibhede svakīye
varṇavyaktīrvicitrāḥ parikalayati yo
vaktra bāhūrupādaiḥ |
prānaḥ sarvasya jantoh prakāṭita parama
brahmabhāvaḥ sa ittham
kleśaṃ cchindan khageśaḥ sapadi vipadi naḥ
sannidhiḥ sannidhattām || 7 ||

agre tiṣṭhannudagro maṇimukura ivā-
nanya druṣṭermurāreḥ
pāyānmāyā bhujāṅgī viṣama viṣa bhayād
gāṭhamasmān garutmān |
kṣubhyatkṣīrābdhi pāthassahabhava garala
sparśaśaṅkī sa śaṅke
cchāyāṃ dhatte yadīyāṃ hrudi hari hrudayā-
roha dhanyo maṇīndraḥ || 8 ||

amrutāharaṇa varṇakaḥ

*āhartāraṃ sudhāyā duradhigama mahā
cakra durgastthitāyāḥ
jetāraṃ vajrapāṇeḥ saha vibudha gaṇai-
rāhave bāhuvegāt |
viṣṇau samprīyamāṇe varavinimayato
viśva vikhyāta kīrtim
devaṃ yā'sūta sā'sau diśatu bhagavatī
śarma dākṣāyaṇī naḥ || 9 ||*

*vitrāsād vītihotraṃ prathamamadhigatai
rantike mandadhāmnā
bhūyastenaiva sārtdhaṃ bhaya bhara taralair
vandito devabrundaiḥ |
kalpānta kṣobha dakṣaṃ kathamapi krupayā
saṅkṣipan dhāma caṅṭam
bhittvā'ṅṭaṃ nirjihāno bhavabhayamiha naḥ
khaṅṭayatvaṅṭajendraḥ || 10 ||*

*kṣuṇṇa kṣoṇīdharāṇi kṣubhita caturakū-
pāra timyadgarunti
truṭyattārāsarāṇi stthapuṭita vibudha
stthānakāni kṣipeyuḥ |
pātāla brahma saudhāvadhi vihita mudhā
vartanānyasmadārtim
brahmāṅṭasyāntarāle bruhati khagapate-
rarbhaka krīṭitāni || 11 ||*

*samvicchāstraṃ diśantya saha vijaya camū-
rāśīśaḥ preṣayantya
sambadhnanantya tanutraṃ sucaritamaśanam
pakkaṇaṃ nirdiśantya |
eno'smadvainateyo nudatu vinatayā
klupta rakṣāviśeṣaḥ
kadrū saṅketa dāsya kṣapaṇa paṇa sudhā
lakṣa bhaikṣaṃ jighrukṣuḥ || 12 ||*

*vikṣepaiḥ pakṣatīnāṃ anibhruta gatibhir
vādita vyomatūryaḥ*

vācālāmbhodhi vīcīvalaya viracitā
loka śabdānubandhaḥ
dikkanyā kīryamāṇa kṣaraduṭu nikara
vyāja lājābhiṣekaḥ
nākonmāthāya gacchan narakamapi sa me
nāgahantā nihantu || 13 ||

rukṣākṣa kṣepa dakṣo mihira himakarot-
tāla tālābhighātī
velāvāḥkeḷi lolo vividha ghanaghaṭā
kandukāghāta śīlaḥ |
pāyānnaḥ pātakebhyaḥ pataga kulapateḥ
pakṣavikṣepa jātaḥ
vātaḥ pātāla helāpaṭaha paṭuravā
rambha samrambha dhīraḥ || 14 ||

kiṃ nirghātaḥ kimarkaḥ paripatati divaḥ
kiṃ samiddho'yamaurvaḥ
kimsvit kārtasvarādrirnanu viditamidam
vyomavartmā garutmān |
āsīdatyājihīrṣatyabhipatati harat-
yatti hā tāta hā'mbeti
ālāpodyukta bhillākula jaṭhara puṭaḥ
pātu naḥ patrināthaḥ || 15 ||

āsrukvyāptairasrugbhirdurupaśama truṣā
śātanī śātadamṣṭrā
koṭī loṭatkarotī vikāṭa kaṭakaṭā-
rāva ghorāvatārā |
bhindyāt sārtdhaṃ pulindyā sapadi parihruta
brahmakā jihmagāreḥ
udvelladbhilla pallī nigaraṇa karaṇā
pāraṇā kāraṇāṃ naḥ || 16 ||

svacchanda svargibrunda prathamatama mahot
pāta nirghāta ghoraḥ
svāntadhvāntaṃ nirundhyād dhuta dharaṇi payo
rāsīrāsīviṣāreḥ |
pratyudyadbhillapallī bhāṭa rudhira saril
lola kallola mālā-

hālā nirveśa helā halahala bahulo
harṣa kolāhalo naḥ || 17 ||

sāndra krodhānubandhāt sarasi nakhamukhe
pādape gaṇṭaśaile
tuṅṭāgre kaṅṭharandhre tadanu ca jaṭhare
nirviśeṣaṃ yuyutsū |
avyādasmān abhavyādauidita nakhara
śreṇidamṣṭrābhighātau
jīvagrāhaṃ gruhītvā kamaṭha karaṭinau
bhakṣayan pakṣimallaḥ || 18 ||

alpah kalpānta līlā naṭamakūṭa sudhā
sūti khaṅṭo bahūnām
niḥsārastvadbhujādrreranubhavatu mudhā
manthanam tveṣa sindhuḥ |
rākā candrastu rāhoḥ svamiti kathayataḥ
prekṣya kadrūkumārān
sāntarhāsaṃ khagendraḥ sapadi hrutasudhas
trāyatām āyatānnaḥ || 19 ||

ārādabhyutthitairāvataṃ amita javo-
dañcaduccaiḥśravaskam
jātakṣobhaṃ vimathnan diśi diśi diviṣad
vāhinīśaṃ kṣaṇena |
bhrāmyan savyāpasavyaṃ sumahati miṣati
svargisārtthe sudhārttham
preṅkhannetraḥ śriyaṃ naḥ prakāṭayatu ciram
pakṣavān manthaśailaḥ || 20 ||

astthāneṣu grahāṇāmaniyata vihitā-
nanta vakrāticārāḥ
viśvopādhi vyavastthā vigama vilulita
prāgavāgādibhedāḥ |
dvitrāḥ sutrāma bhakta graha kalaha vidhā-
vaṅṭajendrasya caṅṭāḥ
pakṣotkṣepā vipakṣa kṣapaṇa sarabhasāḥ
śarma me nirmimīran || 21 ||

tattatpratyarthi sārāvadhī vihita mruṣā
roṣa gandho ruṣāndhaiḥ
ekaiḥ krīṭannanekaiḥ surapati subhatai-
rakṣato rakṣatānnaḥ |
anyonyābaddha lakṣāpaharaṇa vihitā
manda mātsaryatuṅgaiḥ
aṅgaireva svakīyairahamahamikayā
mānito vainateyaḥ || 22 ||

astavyomāntamantarhita nikhila harin
maṅṭalam caṅṭabhānoḥ
luṅṭākairyairakāṅṭe jagadakhilamidam
śarvarī varvarīti |
preṅkholatsvargagolaḥ skhaladuṭunikara
skandha bandhān nirundhan
ramhobhistairmadamho haratu taraḷita
brahmasadmā garutmān || 23 ||

yaḥ svāṅge saṅgarāntargarudanila lava
stambhite jambhaśatrau
kuṅṭhāstre sannakaṅṭham praṅayati pavaye
pakṣaleśam dideśa |
so'smākaṃ samvidhattāṃ surapati prutanā
dvandva yuddhaika mallaiḥ
māṅgalyam vālakhilya dvijavara tapasām
ko'pi mūrto vivartaḥ || 24 ||

rudrān vidrāvya sendrān hutavaha sahitam
gandhavāham gruḥitvā
kālam niṣkālya dhūtva nirruti dhanapati
pāśinaṃ kleśayitvā |
sarpāṇāṃ cchādmikānāṃ amruta maya paṇa
prāpaṇaprāpta darpaḥ
nirbādham kvāpi sarpan apaharatu hare-
raupavāhyo madamhaḥ || 25 ||

nāgadamana varṇakah

*bhugna bhrūrbhrūkuṭībhruḍ bhramadamita garut
kṣobhita kṣmāntarikṣah
cakrākṣo vakratuṅṭah kharatara nakharah
krūra damṣṭrākarālah |
pāyādashmān apāyād bhayabhara vigalad
dandaśūkendra śūkah
śaureḥ saṅkrandanādi pratibhaṭa prutanā
krandanah syandanendraḥ || 26 ||*

*aryamṇā dhuryayoktra grasana bhaya bhrutā
sāntvito'nūrubandhāt
kodaṅṭajyāṃ jighrukṣediti cakita dhiyā
śaṅkitah śaṅkareṇa |
talpe kalpeta mā te matiriti hariṅā'p
yādareṇānunitah
pakṣīndrastrāyatām nah phaṅadhara mahiṣī
patrabhaṅgāpahārī || 27 ||*

*cchāyātārksyānahīnām phaṅamaṅi mukura
śreṇi vispaṣṭa bimbān
trāṅāpekṣā dhruṭa svapratikruti manasā
vikṣya jātānukampah |
teṣām druṣṭvā'tha ceṣṭāḥ prati garuṭa gaṅā
śaṅkayā tuṅgaroṣah
sarpan darpoddhato nah śamayatu duritam
sarpa santāna hantā || 28 ||*

*ucchvāsākruṣṭa tārāgaṇa ghaṭita mruṣā
mauktikākalpa śilpah
pakṣa vyādhūta pātho nidhi kuhara guhā
garbhadattāvakāśah |
druṣṭim damṣṭrāgra dūtīm pruthuṣu phaṅa bhrutām
preṣayannuttamāṅgeṣu
aṅgairaṅgāni rundhannavatu pipatiṣuh
patriṅāmagraṅīrnaḥ || 29 ||*

*ā vedhah saudha śruṅgādanuparata gateḥ
ābhujāṅgendralokāt*

śreṇī bandhaṃ vitanvan kṣaṇa pariṇamitā-
lāta pātaprakāraḥ |
pāyānaḥ puṇya pāpa pracaya maya punar
garbha kumbhī nipātāt
pātālasyāntarāle bruhati khagapater
nirvighāto nipātaḥ || 30 ||

pratyagrākīrṇa tattatphaṇa maṇinikare
śāṅkulā koṭi vakram
tuṅtāgraṃ saṅkṣṇuvānaḥ kulagiri kaṭhine
karpāre kūrmabhartuḥ |
pātāla kṣetra pakva dvirasana prutanā
śālī viccheda śālī
śailīm naḥ sapta śailī laghimada rabhasaḥ
sautu sādhvīm suparṇaḥ || 31 ||

paryasyat pannagīnām yugapadasamayā-
narbhakān garbhakośād
brahma stamba prakampa vyatiṣajadakhilo-
danvadunnidra ghoṣam |
cakṣuścakṣuḥ śrutīnām sapadi badhirayat
pātu patriśvarasya
kṣipra kṣipta kṣamābhurut kṣaṇaghaṭita nabhaḥ
sphoṭamāsphoṭitaṃ naḥ || 32 ||

toya skandho na sindhoḥ samaghaṭata mithaḥ
pakṣa vikṣepa bhinnaḥ
pātālaṃ na praviṣṭaṃ pruthuni ca vivare
raśmibhistigmaraśmeḥ |
tāvadgrastāhi vaktra kṣarita viṣamaṣī
paṅka kastūrikāṅkaḥ
pratyāyātaḥ svayūthyaiḥ sthita iti viditaḥ
pātu patriśvaro naḥ || 33 ||

baddhaspartdhairiva svairbahubhirabhimukhaiḥ
ekakaṇṭhaṃ stuvāne
tattadviśvopakāra praṇayi suragaṇa
prārthita prāṇarakṣe |
pāyānaḥ pratyahaṃ te kamapi viṣadharam
preṣayāmīti bhīte

sandhitsau sarparāje sakaruṇamaruṇā-
nantaram dhāma divyam || 34 ||

kvāpyastthnā śarkarāṭhyam kvacana ghanatarā-
srukchatā śīdhudigdham
nirmokaiḥ kvāpi kīrṇam viṣayamaparato
maṅṭitam ratnakhaṅṭaiḥ |
adhyārūṭhaiḥ svavāreṣvahamahamikayā
vadhya veṣam dadhānaiḥ
kāle khelan bhujāṅgaiḥ kalayatu kuśalam
kādraveyāntako naḥ || 35 ||

pariṣkāravārṇakaḥ

vāme vaikuṅṭha śayyā phaṇipati kaṭako
vāsuki brahmasūtraḥ
rakṣennastakṣakeṇa grathita kaṭitaś
cāru kārkoṭa hāraḥ |
padmam karṇe'pasavye prathimavati mahā
padmamanyatra bibhrat
cūṭāyām śaṅkhapālam gulikamapi bhujē
dakṣiṇe pakṣimallaḥ || 36 ||

varttyābha svastikāgra sphuradaruṇa śikhā
dīpra ratnapradīpaiḥ
badhnadbhistāpamantarbahula viṣamaṣī
gandha tailābhipūrṇaiḥ |
nityam nīrājanārtham nija phaṇa phalakaiḥ
ghūrṇamānāni tūrṇam
bhogairāpūrayeyurbhujaga kularipor
bhūṣaṇānīṣaṇām naḥ || 37 ||

aṅga pratyaṅga līnāmrutarasa visara
sparśa lobhādivānta-
strāsāddhrāsānubandhādiva sahaja mitho
vaira śaṅkottaraṅgāt |
rudrāgāṭhopagūṭhocchvasana nibiṭita
stthāna yogādivāsmad
bhadrāya syurbhajanto bhagavati garuṭe
gāṭhatām gūṭhapādaḥ || 38 ||

koṭīre ratnakoṭi pratiphalitatayā
naikadhā bhinnamūrtiḥ
valmīkastthān svayūthyānabhita iva nijair
veṣṭanaiḥ kluptarakṣaḥ |
kṣemaṃ naḥ sautu hemācala vidhruta śaran
megha lekhānukārī
rocīscūṭāla cuṭāmaṇiruraga ripoḥ
eṣa cūḍābhujāṅgaḥ || 39 ||

drāghīyaḥkarnapāśa dyuti paribhavana
vrīḍayeva svabhogam
saṅkṣipyāśnan samīraṃ daravinatamukho
niḥśvasan mandamandam |
āsīdadgaṇṭabhitti pratiphalana miṣāt
kvāpi gūṭhaṃ vivikṣuḥ
kṣipraṃ doṣān kṣipennaḥ khagapati kuhanā
kuṇṭalah kuṇṭalīndraḥ || 40 ||

vālāgragrānṭhi bandhagrathita pruthuśīro
ratna sandarśanīyaḥ
muktāśubhrodarābho harimaṇīśakala
śreṇi druśyetaṛāmśaḥ |
viṣvagdambholi dhārā vraṇa kiṇa viṣamot-
tambhana stabdha vruttiḥ
vyālāhārasya hrudyo haratu sa madagham
hāra darvīkarendraḥ || 41 ||

vaikakṣya sragviśeśacchuraṇa pariṇamac
chastra bandhānubandhaḥ
vakṣaḥpīṭhādhirūṭho bhujagadamayitur
brahmasūtrāyamāṇaḥ |
aśrānta svaira nidrā viracita vividhoc-
chvāsa niḥśvāsa vega-
kṣāmocchūnākrutirnaḥ kṣapayatu duritam
ko'pi kadrū kumāraḥ || 42 ||

śliṣyadrudrāsukīrti stana taṭa ghusruṇā
lepa saṅkrāntasāra-
sphārāmodābhilāṣonnamita pruthuphaṇā
cakravālābhirāmaḥ |

prāyaḥ preyaḥpaṭīradruma viṭapa dhiyā
śliṣṭa pakṣīndra bāhuḥ
vyāhanyādasmaḍīyaṃ vrujinabharamasau
brundaśo dandaśūkaḥ || 43 ||

grastānantarniviṣṭān phaṇina iva śucā
gāthamāśliṣyaduḥkhyān
kṣuṇṇānekaḥ svabandhūn kṣudhamiva kupitaḥ
pīṭayan veṣṭanena |
vyālastārksyodarasttho vipulagalaguhā
vāhi phūtkāravātyā
paunaḥpunyena hanyāt punarudaraguhā
geha vāstavyatāṃ naḥ || 44 ||

gāthāsakto garutmatkaṭitaṭa nikaṭe
rakta caṇṭātakāṅke
phakkatkāñcī mahimnā phaṇamaṇi mahasā
lohitāṅgo bhujāṅgaḥ |
sattā sāmsiddhikaṃ naḥ sapadi bahavidham
karmabandham nirundhyād
vindhyādryālīna sandhyā ghana ghaṭita taṭit
kānti cāturya dhuryaḥ || 45 ||

adbhuta varṇakaḥ

vegottānaṃ vitānaṃ vyajanamanugunaṃ
vaijayantī jayantī
mitraṃ nityābhyamitraṃ yudhi vijayaratho
yugyayogānapekṣaḥ |
dāso niṣparyudāso danu tanaya bhido
niḥsahāyaḥ sahāyaḥ
dodhūyetāsmadīyaṃ duritamadharitā-
rāti pakṣaiḥ svapakṣaiḥ || 46 ||

ukṣā dakṣāntakasya skhalati valajitaḥ
kuñjaraḥ khañjarītiḥ
klānto dhātuḥ śakunto'nuga iti dayayā
sāmi ruddhasyado'pi |
grāhagrasta dvipendra kṣati bhaya cakitā-
kuṇṭhavaikuṇṭha cintā

nāsīrodāra mūrtirnaraka vihataye
stādvihanṅeśvaro naḥ || 47 ||

vegodvelaḥ suvele kimidamiti mitho
mantrito vānarendraiḥ
māyāmānuṣya līlāmabhinayati harau
labdhasevā viśeṣaḥ |
vaidehī karṇapūra stabaka surabhiṇā
yaḥ samāśleṣi doṣṇā
truṣṇā pāriplavānāṃ sa bhavatu garuṭo
duḥkha vāriplavo naḥ || 48 ||

dugdhodanvatprabhūtaḥ svaka mahima pruthur
viṣṇunā kruṣṇanāmnā
piñcchākālpānukalpaḥ samaghaṭi sudruṭho
yatpradiṣṭaḥ kirīṭaḥ |
vīro vairocanāstra vraṇa kiṇa guṇito-
dagra nirghāta ghātaḥ
saṅghātāṃ sarpaghaṭī sa haratu mahatā-
masmadatyāhitānām || 49 ||

rundhyāt samvarta sandhyā ghanapaṭala kanat
pakṣa vikṣepa helā
vātūlāsphāla tūlāñcala nicaya tulā
dheya daiteya lokaḥ |
āsmākaiḥ karma pākairabhigata mahitā-
nīkamapratyanīkaiḥ
dīvyan divyāpadānairdanuja vijayino
vaijayantī śakuntaḥ || 50 ||

yatpakṣastthā trivedī triguṇa jalanidhir
lamṅghyate yadguṇajñaiḥ
vargastraivargikāṇāṃ gatimiha labhate
nāthavad yatsanāthaḥ |
traikālyopastthitāt sa triyuga nidhiraghā
dāyatāt trāyatām naḥ
trātānekastridhāmnastridaśa ripu camū
mohano vāhanendraḥ || 51 ||

*saikāṃ pañcāśataṃ yāmatanuta vinatā
nandanam nandayiṣyan
krutvā maulau tadājñāṃ kavi kathaka ghaṭā
kesarī veṅkaṭeśaḥ |
tāmetāṃ śīlayantaḥ śamita viśadhara
vyādhi daivādhipīṭāḥ
kāṅkṣā paurastya lābhāḥ krutamitara phalais
tārksyakalpā bhavanti || 52 ||*

|| iti śrīgaruḍapañcāśat samāptā ||

*kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*